



ພັກປະຊາຊົນປະຕິວັດລາວ

ຄະນະເລຂາທິການສູນກາງພັກ

ເລກທີ 02 /ຄລສພ

ນະຄອນຫຼວງວຽງຈັນ, ວັນທີ 30 ມັງກອນ 2026

ຄໍາສັ່ງ

ວ່າດ້ວຍການຈັດຕັ້ງເຊື່ອມຊຶມ ແລະ ຜັນຂະຫຍາຍ
ມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XII ຂອງພັກ

ເຖິງ: ຄະນະພັກ ບັນດາກະຊວງ, ອົງການ, ຄະນະພັກນະຄອນຫຼວງວຽງຈັນ ແລະ ບັນດາ
ແຂວງ ໃນທົ່ວປະເທດ.

ກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XII ຂອງພັກ ແມ່ນເຫດການການເມືອງສໍາ
ຄັນປະຫວັດສາດຂອງພັກ, ຂອງຊາດ ເປັນກອງປະຊຸມແຫ່ງການສືບຕໍ່ຍຶດໝັ້ນ ແລະ ເສີມ
ຂະຫຍາຍແນວທາງປ່ຽນແປງໃໝ່ຮອບດ້ານ ມີຫຼັກການຂອງພັກເຮົາ ໃຫ້ເຂົ້າສູ່ລວງເລິກ, ສືບ
ຕໍ່ບູລະນະລະບອບປະຊາທິປະໄຕປະຊາຊົນ ໃຫ້ໜັກແໜ້ນກ້າວຂຶ້ນສູ່ສັງຄົມນິຍົມ.

ກອງປະຊຸມໃຫຍ່ຜູ້ແທນທົ່ວປະເທດ ໄດ້ເສີມຂະຫຍາຍທາດແທ້ມູນເຊື່ອອັນດີງາມ ແລະ
ຜົນງານອັນລ້ຳເລີດຂອງພັກ, ກອງປະຊຸມໃຫຍ່ຂອງພັກເຮົາ ໄດ້ພິຈາລະນາ, ຮັບຮອງເອົາໂຄງ
ການການເມືອງ ສະບັບທີ 3 ຂອງພັກ, ສັງລວມຄືນການປະຕິບັດພາລະກໍາປະຫວັດສາດ ແລະ
ກູອດກູອນບົດຮຽນດ້ານທິດສະດີ, ພຶດຕິກໍາ ຕະຫຼອດໄລຍະ 70 ປີ ແຫ່ງການນໍາພາ ພາລະກິດຕໍ່ສູ້
ກູຊາດ ແລະ ບູລະນະ ລະບອບປະຊາທິປະໄຕປະຊາຊົນ; ການປະຕິບັດແນວທາງປ່ຽນແປງໃໝ່
ຮອບດ້ານ ມີຫຼັກການຂອງພັກ ໃນ 40 ປີຜ່ານມາ ເຊິ່ງໄດ້ນໍາເອົາຄວາມມີຊີວິດຊີວາ ມາໃຫ້ສັງ
ຄົມລາວ; ກໍາລັງແຮງບັນຊ້ອນຂອງທົ່ວທັງຊາດ ໄດ້ຮັບການຂຸດຄົ້ນ ແລະ ເສີມຂະຫຍາຍຢ່າງ
ແຂງແຮງ; ໂສມໜ້າຂອງປະເທດເຮົາ ມີການຫັນປ່ຽນໄປໃນທາງທີ່ຕັ້ງໜ້າ, ເສດຖະກິດແຫ່ງຊາດ
ໄດ້ຫັນປ່ຽນຢ່າງຈະແຈ້ງ ຈາກພື້ນຖານເສດຖະກິດທໍາມະຊາດ ແລະ ເຄິ່ງທໍາມະຊາດ ໄປສູ່ພື້ນຖານ
ເສດຖະກິດຕະຫຼາດ ທີ່ມີການນໍາພາຂອງພັກ, ການຄຸ້ມຄອງ-ດັດສົມຂອງລັດ ແລະ ການພົວພັນ
ກັບຕ່າງປະເທດໄດ້ຮັບການເປີດກວ້າງ, ເຊື່ອມໂຍງເຂົ້າກັບພາກພື້ນ ແລະ ສາກົນ ເປັນກ້າວໆ.

ກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XII ຂອງພັກ ແມ່ນຂີດໝາຍແຫ່ງການເຕີບ
ໃຫຍ່ ຂະຫຍາຍຕົວຂອງພັກເຮົາ, ແມ່ນບັນດໍາເນີນຊີວິດການເມືອງພາຍໃນພັກ ເພື່ອສ້າງການ
ຫັນປ່ຽນທີ່ແຂງແຮງ ແລະ ເປັນລະບົບ ໂດຍເລີ່ມຈາກການຫັນປ່ຽນດ້ານແນວຄິດ-ຈິນຕະນາ
ການ ສູງກວ່າກະທໍາຕົວຈິງ ເພື່ອແກ້ໄຂຈຸດອ່ອນ ແລະ ຂໍ້ຄົງຄ້າງ ໃຫ້ເກີດການຫັນປ່ຽນໃໝ່ ທີ່
ແຂງແຮງ, ເລິກເຊິ່ງ ແລະ ຮອບດ້ານ ແນໃສ່ຍົກສູງບົດບາດ, ຄວາມສາມາດນໍາພາ ແລະ ຄວາມ
ເປັນແບບຢ່າງນໍາໜ້າຂອງພັກ, ເພີ່ມທະວີຄວາມສາມັກຄີເປັນປຶກແຜ່ນ ຂອງປະຊາຊົນໃນຊາດ,
ເດັດດ່ຽວປົກປັກຮັກສາ ແລະ ພັດທະນາປະເທດຊາດ ກ້າວຂຶ້ນສູ່ສັງຄົມນິຍົມ.

ຜົນສໍາເລັດ ໃນການຈັດຕັ້ງປະຕິບັດມະຕິກອງປະຊຸມໃຫຍ່ ຄັ້ງທີ XII ຂອງພັກ ແມ່ນສັດຈະ

ທ່າ ແຫ່ງການນໍາພາຂອງພັກ. ພັກເຮົາ ມີຄວາມຕັດສິນໃຈສູງ, ມີຄວາມກ້າຫານປະເຊີນໜ້າກັບ ບັນຫາຕົວຈິງ, ກ້າຮັບເອົາຄວາມເປັນຈິງ, ມີຄວາມຮັບຮູ້ຕໍ່ຂໍ້ບົກພ່ອງ ແລະ ສິ່ງທ້າທາຍໃນອາ ດີດ, ປັດຈຸບັນ ແລະ ມີຄວາມມຸ່ງໝັ້ນຫັນປ່ຽນໄປສູ່ອາຄີດທີ່ດີງາມ. ໜ້າທີ່ໃໝ່ຂອງການປະຕິວັດ ແມ່ນເລັ່ງທວງໃຫ້ພັກເຮົາ ຕ້ອງເພີ່ມຄວາມຮັບຜິດຊອບໃຫ້ສູງຂຶ້ນກວ່າເກົ່າ ໃນການສ້າງການ ຫັນປ່ຽນຢ່າງແຂງແຮງ ເລິກເຊິ່ງ ຮອບດ້ານ ໃນການນໍາພາ ແລະ ກໍາອໍານາດຂອງຕົນ.

ຍ້ອນແນວນັ້ນ ຄະນະເລຂາທິການສູນກາງພັກ ອອກຄໍາສັ່ງ ດັ່ງນີ້:

I. ທິດນໍາ ແລະ ຈຸດປະສົງ, ລະດັບຄາດໝາຍ ໃນການຈັດຕັ້ງເຊື່ອມຊຶມ ແລະ ຜັນຂະຫຍາຍ ມະຕິກອງປະຊຸມໃຫຍ່ ຄັ້ງທີ XII ຂອງພັກ.

1. ທິດນໍາ:

① ເພີ່ມທະວີການກໍາແໜ້ນເນື້ອໃນຈຸດໝາຍ, ທິດທາງ, ແຜນນະໂຍບາຍ ສືບຕໍ່ການ “ບູ ລະນະລະບອບປະຊາທິປະໄຕປະຊາຊົນ ກ້າວຂຶ້ນສູ່ສັງຄົມນິຍົມ” ໃນໂຄງການການເມືອງ ສະ ບັບທີ 3 ແລະ ຜັນຂະຫຍາຍຢ່າງແຂງແຮງ ໃຫ້ເປັນຮູບປະທໍາ ແລະ ໜັກແໜ້ນ. ເດັດດ່ຽວຕັດສິນ ໃຈສູງສ້າງປະເທດເຮົາ ເປັນປະເທດກໍາລັງພັດທະນາ ທີ່ມີລາຍຮັບປານກາງສູງ ຫຍັບເຂົ້າໄກ້ ປະເທດທີ່ມີລາຍຮັບສູງ, ມີລະບົບການເມືອງທີ່ເຂັ້ມແຂງ, ມີພື້ນຖານເສດຖະກິດທີ່ທັນສະໄໝ, ກໍາລັງການຜະລິດ ໄດ້ຮັບການພັດທະນາຮອບດ້ານ ໂດຍມີການພົວພັນການຜະລິດທີ່ສອດຄ່ອງ ແລະ ກ້າວໜ້າ, ຊີວິດການເປັນຢູ່ຂອງປະຊາຊົນບັນດາເຜົ່າ ໄດ້ມີພື້ນຖານອັນໜັກແໜ້ນ ກ້າວສູ່ ຄວາມອື່ມໜໍາສໍາລານ.

② ຮັບປະກັນຍົກສູງຄວາມສາມາດນໍາພາ ທີ່ເຂັ້ມແຂງຂອງພັກ, ສ້າງການຫັນປ່ຽນໃໝ່ ໃນການເຜີຍແຜ່, ເຊື່ອມຊຶມ, ສ້າງຄວາມຮັບຮູ້-ເຂົ້າໃຈ, ກໍາແໜ້ນ ແລະ ຜັນຂະຫຍາຍເນື້ອໃນ ມະຕິກອງປະຊຸມໃຫຍ່ ຄັ້ງທີ XII ຂອງພັກ ເຂົ້າສູ່ວຽກງານຕົວຈິງ ຂອງຂະແໜງການສູນກາງ ແລະ ທ້ອງຖິ່ນ-ຮາກຖານ, ເຫັນບັນຫາ ແລະ ຄວາມຮັບຜິດຊອບຂອງຕົນ ເພື່ອແກ້ໄຂບັນຫາທີ່ ເກີດຂຶ້ນໃຫ້ໄດ້.

③ ຕ້ອງຫັນປ່ຽນໃໝ່, ວິທີການ, ຮູບການ ການເຜີຍແຜ່, ເຊື່ອມຊຶມ ມະຕິກອງປະຊຸມໃຫຍ່ ຄັ້ງທີ XII ຂອງພັກ ໃຫ້ເລິກເຊິ່ງ, ທົ່ວເຖິງ, ແທດເຖິງ, ກວາງຂວາງ ດວຍຫຼາຍຮູບຫຼາຍສີ, ຫຼາຍ ເຄື່ອງມືທີ່ສ້າງຄວາມຮັບຮູ້-ເຂົ້າໃຈ ແລະ ໃຫ້ກາຍເປັນການກະທໍາຕົວຈິງ.

④ ການເຜີຍແຜ່, ເຊື່ອມຊຶມ ແລະ ຜັນຂະຫຍາຍ ມະຕິກອງປະຊຸມໃຫຍ່ ຄັ້ງທີ XII ຂອງ ພັກ ແມ່ນຄວາມຮັບຜິດຊອບໂດຍກົງ ຂອງສະຫາຍ ເລຂາຄະນະພັກ ກໍຄື ຂອງຄະນະພັກ ທຸກຂັ້ນ.

⑤ ຕ້ອງສົມທົບແໜ້ນ ແລະ ມີຄວາມກົມກຽວ ລະຫວ່າງ ການເຊື່ອມຊຶມເອກະສານຂອງ ພັກ ກັບເອກະສານຂອງຂະແໜງການ ແລະ ທ້ອງຖິ່ນ; ເອົາການເຊື່ອມຊຶມ ແລະ ຜັນຂະຫຍາຍ ໄປພ້ອມໆກັນ. ການຜັນຂະຫຍາຍ ມະຕິກອງປະຊຸມໃຫຍ່ ຄັ້ງທີ XII ຂອງພັກ ຕ້ອງຕິດພັນກັບ ການ ສ້າງພື້ນຖານອັນໜັກແໜ້ນ ໃຫ້ແກ່ການປະຕິບັດຄາດໝາຍສູງທີ່ວາງອອກ ບັນລຸພົນສໍາເລັດ ແລະ ທັງເປັນການແກ້ໄຂບັນຫາຄັ້ງຄ້າງ, ຂໍ້ບົກພ່ອງທີ່ເກີດຂຶ້ນ ໃຫ້ທັນການ ແລະ ມີປະສິດທິຜົນ.

2. ຈຸດປະສົງ, ລະດັບຄາດໝາຍ:

① ສືບຕໍ່ປັບປຸງ ຍົກສູງຫຼັກໝັ້ນການເມືອງ, ຍົກສູງນໍ້າໃຈເສຍສະຫຼະ ແລະ ຍືດໝັ້ນອຸດົມ

ການປະຕິວັດຂອງຄະນະພັກ, ສະມາຊິກພັກ, ພະນັກງານຢ່າງເດັດດ່ຽວໜຽວແໜ້ນ, ບໍ່ຫວັ່ນ
ໄຫວຄອບແຄບຕໍ່ສະພາບການຕ່າງໆ; ຕ່າງ ແລະ ແກ້ໄຂທັດສະນະຜິດເຂວຕ່າງໆ, ຕິຖອຍລັດທິ
ຄຳພິຕາຍໂຕ, ອາດຍາສິດ, ເອກະຊົນ; ເດັດດ່ຽວແກ້ໄຂການເສື່ອມຖອຍດ້ານແນວຄິດ, ຄຸນ
ທາດການເມືອງ, ຄຸນສົມບັດສິນທຳປະຕິວັດ ແລະ ແບບແຜນດຳລົງຊີວິດ ຂອງສະມາຊິກພັກ,
ພະນັກງານ, ເພີ່ມທະວີຄວາມສາມັກຄີເປັນເອກະພາບພາຍໃນພັກ ແລະ ພາຍໃນສັງຄົມ ໃຫ້ໜັກ
ແໜ້ນຍິ່ງໆຂຶ້ນ.

② ເພື່ອສ້າງຄວາມເປັນເອກະພາບ ແລະ ຄວາມຕັດສິນໃຈສູງແຕ່ຫົວທີ ໃນການເສີມ
ຂະຫຍາຍສະຕິປັນຍາ, ຫົວຄິດປະດິດສ້າງ, ສ້າງຄວາມເຂົ້າໃຈ, ຮັບຮູ້ກ່ຽວກັບການສ້າງການ
ຫັນປ່ຽນໃໝ່ ຂອງບັນດາກະຊວງ, ອົງການ ແລະ ທ້ອງຖິ່ນ ໃນການຈັດຕັ້ງເຊື່ອມຊຶມ, ຜັນຂະ
ຫຍາຍມະຕິກອງປະຊຸມໃຫຍ່ ຄັ້ງທີ XII ຂອງພັກ, ແຜນພັດທະນາເສດຖະກິດ-ສັງຄົມແຫ່ງຊາດ
ຄັ້ງທີ X ເພື່ອໃຫ້ເກີດການຫັນປ່ຽນດ້ານແນວຄິດຊື່ນໍາ, ການຈັດຕັ້ງ ແລະ ການເຄື່ອນໄຫວຕົວ
ຈິງ ໃຫ້ວ່ອງໄວ, ແທດຕົວຈິງ ແລະ ມີປະສິດທິຜົນ, ນໍາເອົາຜົນປະໂຫຍດຕົວຈິງ ມາໃຫ້ປະເທດຊາດ
ແລະ ປະຊາຊົນ.

③ ເພື່ອເປັນບ່ອນອີງໃຫ້ແກ່ ຄະນະພັກ ບັນດາກະຊວງ, ອົງການ, ຄະນະພັກ ນະຄອນ
ຫຼວງວຽງຈັນ ແລະ ບັນດາແຂວງ ໃນທົ່ວປະເທດ ໃນການຜັນຂະຫຍາຍມະຕິກອງປະຊຸມໃຫຍ່
ຄັ້ງທີ XII ຂອງພັກ, ແຜນພັດທະນາເສດຖະກິດ-ສັງຄົມແຫ່ງຊາດ ຄັ້ງທີ X ໃຫ້ເປັນແຜນງານ,
ໂຄງການລະອຽດ ຕິດພັນກັບການຜັນຂະຫຍາຍມະຕິກອງປະຊຸມໃຫຍ່ ແລະ ແຜນພັດທະນາຂະແໜງ
ການ ແລະ ທ້ອງຖິ່ນຕົນ. ບົນຈິດໃຈດັ່ງກ່າວ, ຍູ່ແຮງການຈັດຕັ້ງຜັນຂະຫຍາຍເຂົ້າສູ່ຊີວິດຕົວຈິງ
ກາຍເປັນຂະບວນການອັນພົດພື້ນ, ກວ້າງຂວາງ ແລະ ແຂງແຮງ.

④ ແນໃສ່ສ້າງການຫັນປ່ຽນທີ່ແຂງແຮງ, ເລິກເຊິ່ງ ແລະ ຮອບດ້ານ ໃນທຸກຂົງເຂດ
ວຽກງານ ທັງຢູ່ສູນກາງ ແລະ ທ້ອງຖິ່ນ ກໍຄື ໃນທົ່ວພັກ, ທົ່ວລັດ ແລະ ໃນທົ່ວສັງຄົມ ເປັນຕົ້ນແມ່ນ
ສ້າງການຫັນປ່ຽນທາງດ້ານຄວາມຮັບຮູ້, ທັດສະນະ, ແນວຄິດ ແລະ ການກະທຳ ແນໃສ່ສ້າງເສີມ
ດ້ານດີ, ແກ້ໄຂຄວາມບົກພ່ອງ, ຂໍ້ຄົງຄ້າງ ແລະ ສິ່ງທ້າທາຍຕ່າງໆ ໃນໄລຍະຜ່ານມາ, ສ້າງໄດ້
ຄວາມເຊື່ອໝັ້ນ ຂອງພະນັກງານ ແລະ ປະຊາຊົນ ຕໍ່ການນໍາພາຂອງພັກ, ການບໍລິຫານຄຸ້ມຄອງ
ຂອງລັດ; ສືບຕໍ່ນໍາພາ-ຊີ້ນໍາ ການປົກປັກຮັກສາ ແລະ ສ້າງສາພັດທະນາປະເທດຊາດ ໃຫ້ມີ
ຄວາມຈະເລີນວັດທະນາ.

II. ບັນດາເນື້ອໃນຕົ້ນຕໍ.

ເນື້ອໃນການເຊື່ອມຊຶມຄັ້ງນີ້, ນອກຈາກຄຳສັ່ງ ສະບັບນີ້ແລ້ວ, ຍັງປະກອບດ້ວຍ ① ໂຄງ
ການການເມືອງ ສະບັບທີ 3; ② ລາຍງານການເມືອງ; ③ ແຜນພັດທະນາເສດຖະກິດ-ສັງຄົມ
ແຫ່ງຊາດ ຄັ້ງທີ X (2026-2030); ④ ກົດລະບຽບຂອງພັກ ສະໄໝທີ XII.

III. ວິທີການຈັດຕັ້ງປະຕິບັດ.

ບົນຈິດໃຈບັນດາເອກະສານເຊື່ອມຊຶມ ກໍຄື ໂຄງການການເມືອງ ສະບັບທີ 3, ເນື້ອໃນ
ລາຍງານການເມືອງຕໍ່ກອງປະຊຸມໃຫຍ່ແຜນທົ່ວປະເທດ ຄັ້ງທີ XII ຂອງພັກ, ແຜນພັດທະນາ
ເສດຖະກິດ-ສັງຄົມ ແຫ່ງຊາດ ຄັ້ງທີ X, ກົດລະບຽບຂອງພັກ ສະໄໝທີ XII ນັ້ນ, ຄະນະພັກແຕ່ລະ

ຂັ້ນ ຕ້ອງໄດ້ຄົບຄວ້າ; ເຊື່ອມຊຶມ, ກຳແໜ້ນ ແລະ ຜັນຂະຫຍາຍຢ່າງເປັນເອກະພາບ ເຂົ້າສູ່ວຽກ
ງານຕົວຈິງ.

ໃນການເຊື່ອມຊຶມ ແລະ ຜັນຂະຫຍາຍ ມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XII
ຂອງພັກ, ຄະນະພັກແຕ່ລະຂັ້ນ ຕ້ອງເອົາໃຈໃສ່ບາງບັນຫາ ດັ່ງນີ້:

1. ການເຊື່ອມຊຶມມະຕິກອງປະຊຸມໃຫຍ່ ຄັ້ງທີ XII ຂອງພັກ ຕ້ອງຮັບປະກັນໃຫ້ທຸກເບື້ອງ
ໝາຍ ໄດ້ເຂົ້າຮ່ວມຢ່າງທົ່ວເຖິງ, ທັງຮັບປະກັນການອະທິບາຍເນື້ອໃນຢ່າງຮັດກຸມ, ມີຈຸດສຸມ
ແລະ ແທດເໝາະກັບແຕ່ລະເບື້ອງໝາຍ ພາຍໃຕ້ການນຳພາໂດຍກົງ ຂອງສະຫາຍ ກຳມະການສູນ
ກາງພັກ ແລະ ເລຂາຄະນະພັກ ຢູ່ແຕ່ລະຂັ້ນ.

2. ໃຫ້ຄະນະພັກກະຊວງ, ອົງການ, ນະຄອນຫຼວງວຽງຈັນ, ແຂວງ ຈັດຕັ້ງການເຊື່ອມຊຶມ
ເອກະສານໃຫ້ສະມາຊິກ, ພະນັກງານຫຼັກແຫຼ່ງ ໃນທົ່ວອົງຄະນະພັກຂອງຕົນ ນັບແຕ່ມີອອກຄຳສັ່ງ
ສະບັບນີ້ ເປັນຕົ້ນໄປ ແລະ ໃຫ້ສຳເລັດ ພາຍໃນເດືອນ ມີນາ 2026.

- ສຳລັບ ກະຊວງ, ອົງການໃດ ມີຈຳນວນພົນຫຼາຍ ກໍອາດຈະເຮັດເປັນ 2-3 ຊຸດ, ມອບໃຫ້
ສະຫາຍ ເລຂາຄະນະພັກ ເປັນຜູ້ຮັບຜິດຊອບ; ຈາກນັ້ນ ມອບໃຫ້ແຕ່ລະຮາກຖານພັກ ສືບຕໍ່ນຳໄປ
ເຊື່ອມຊຶມ ແລະ ຄົບຄວ້າ, ຜັນຂະຫຍາຍເຂົ້າສູ່ວຽກງານຕົວຈິງຂອງຕົນ.

- ສ່ວນຢູ່ຂັ້ນທ້ອງຖິ່ນ ແມ່ນໃຫ້ຈັດຕັ້ງເຊື່ອມຊຶມໃຫ້ພະນັກງານຫຼັກແຫຼ່ງຂັ້ນນະຄອນຫຼວງ
ວຽງຈັນ-ແຂວງ, ເລຂາພັກນະຄອນ-ເມືອງ, ຄະນະປະຈຳພັກນະຄອນ-ເມືອງ ໂດຍແມ່ນ ສະຫາຍ
ເລຂາຄະນະພັກນະຄອນຫຼວງວຽງຈັນ-ແຂວງ ເປັນຜູ້ຮັບຜິດຊອບ. ຈາກນັ້ນ, ມອບໃຫ້ສະຫາຍ
ເລຂາຄະນະພັກຮາກຖານ, ເລຂາໜ່ວຍພັກ ຂອງຂະແໜງການອອມຂ້າງ ນະຄອນຫຼວງ-ແຂວງ
ສືບຕໍ່ນຳໄປເຊື່ອມຊຶມ ແລະ ຄົບຄວ້າ, ຜັນຂະຫຍາຍເຂົ້າສູ່ວຽກງານຕົວຈິງຂອງຕົນ.

ສຳລັບຢູ່ຂັ້ນເມືອງ ແມ່ນມອບໃຫ້ ສະຫາຍ ເລຂາຄະນະພັກນະຄອນ-ເມືອງ ນຳໄປຈັດຕັ້ງ
ເຊື່ອມຊຶມ ຢູ່ຂັ້ນຂອງຕົນ ໂດຍເຕົ້າໂຮມພະນັກງານຫຼັກແຫຼ່ງຂັ້ນເມືອງ, ເລຂາຄະນະພັກຮາກ
ຖານ, ເລຂາໜ່ວຍພັກຮາກຖານ ຂອງນະຄອນ-ເມືອງ ແລະ ຕາແສງ ເຂົ້າຮ່ວມ ແລະ ສືບຕໍ່
ຄົບຄວ້າ, ຜັນຂະຫຍາຍເຂົ້າສູ່ວຽກງານຕົວຈິງຂອງຕົນ.

ສຳລັບການເຜີຍແຜ່, ເຊື່ອມຊຶມ ໃຫ້ແກ່ປະຊາຊົນຢູ່ຂັ້ນບ້ານ ແມ່ນມອບໃຫ້ ສະຫາຍ
ເລຂາຄະນະພັກຮາກຖານຕາແສງ ເປັນຜູ້ນຳພາຊຶ່ງນຳການຈັດຕັ້ງປະຕິບັດໃຫ້ແທດເໝາະກັບ
ສະພາບຈຸດພິເສດ ແລະ ເງື່ອນໄຂຕົວຈິງຂອງແຕ່ລະບ່ອນ ພາຍໃຕ້ການຊີ້ນຳ ຂອງຄະນະປະຈຳ
ພັກນະຄອນ-ເມືອງ.

3. ບັນດາສະຫາຍ ກຳມະການກົມການເມືອງສູນກາງພັກ, ເລຂາທິການສູນກາງພັກ
ແບ່ງກັນລົງຕິດຕາມ, ຊຸກຍູ້ການຈັດຕັ້ງປະຕິບັດຕົວຈິງ (ລະອຽດຈະມີແຜນ ແລະ ແຈ້ງໃຫ້ຊາບ
ຕາມພາຍຫຼັງ).

4. ໃຫ້ຄະນະພັກແຕ່ລະຂັ້ນ ນຳໃຊ້ສິ່ງມວນຊົນປະເພດຕ່າງໆ ເຜີຍແຜ່ບັນດາເນື້ອໃນຕົ້ນຕໍ
ຂອງກອງປະຊຸມໃຫຍ່ ຄັ້ງທີ XII ຂອງພັກ ກໍຄື ມະຕິກອງປະຊຸມໃຫຍ່ຂັ້ນຂອງຕົນ. ພ້ອມກັນນັ້ນ ກໍ
ເຜີຍແຜ່ຜົນສຳເລັດ ຂອງການຈັດຕັ້ງຜັນຂະຫຍາຍໃນແຕ່ລະໄລຍະ ຕິດພັນກັບນຳສະເໜີຜົນ
ງານ, ຕົວແບບ ກໍຄື ບຸກຄົນດີເດັ່ນ ທີ່ເກີດຂຶ້ນໃນຂະບວນການຕົວຈິງ ໃນແຕ່ລະຂົງເຂດວຽກ
ງານຢ່າງຕໍ່ເນື່ອງ ເພື່ອປຸກລະດົມຂະບວນການຈັດຕັ້ງປະຕິບັດ ມະຕິກອງປະຊຸມໃຫຍ່ ຄັ້ງທີ XII

ຂອງພັກ ໃຫ້ພົດພັນ, ແຂງແຮງ ແລະ ໄດ້ຮັບຜົນສໍາເລັດ ຕາມຄາດໝາຍທີ່ວາງອອກ.

5. ມອບໃຫ້ ຄະນະໂຄສະນາອົບຮົມສູນກາງພັກ ຄົ້ນຄວ້າອອກບົດແນະນໍາລະອຽດ, ຄັດຈ້ອນ, ອະທິບາຍເນື້ອໃນສໍາຄັນຕົ້ນຕໍ ຂອງມະຕິກອງປະຊຸມໃຫຍ່ ຄັ້ງທີ XII ຂອງພັກ ເພື່ອເຜີຍແຜ່, ໂຄສະນາໃຫ້ເປົ້າໝາຍຕ່າງໆ ຢູ່ສູນກາງ ແລະ ທ້ອງຖິ່ນຮາກຖານ. ສະຖາບັນການເມືອງ ແລະ ການປົກຄອງແຫ່ງຊາດ ດໍາເນີນເປັນໂຄງການຄົ້ນຄວ້າ, ສ້າງເປັນຫຼັກສູດ ແລະ ນໍາເຂົ້າສິດສອນຢູ່ສະຖາບັນການເມືອງ ແລະ ການປົກຄອງແຫ່ງຊາດ, ບັນດາໂຮງຮຽນການເມືອງ ແລະ ການປົກຄອງແຂວງ ໃນຂອບເຂດທົ່ວປະເທດ.

6. ມອບໃຫ້ຄະນະຈັດຕັ້ງສູນກາງພັກ ແລະ ຄະນະກວດກາສູນກາງພັກ ຮີບຮ້ອນອອກບົດແນະນໍາ ການປະຕິບັດກົດລະບຽບຂອງພັກ ສະໄໝທີ XII ພ້ອມທັງໃຫ້ຈັດຕັ້ງເຊື່ອມຊຶມໃຫ້ສະມາຊິກພັກໄປພ້ອມກັບ ການເຊື່ອມຊຶມເນື້ອໃນສໍາຄັນຕ່າງໆ ຂອງກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XII ຂອງພັກ. ພ້ອມນັ້ນ ກໍຄົ້ນຄວ້າອອກນິຕິກຳຕ່າງໆ ເພື່ອຜັນຂະຫຍາຍຂໍ້ກຳນົດໃນກົດລະບຽບຂອງພັກ ສະໄໝທີ XII ໃຫ້ເປັນອັນລະອຽດ ເພື່ອນໍາສະເໜີຄະນະບໍລິຫານງານສູນກາງພັກ, ກົມການເມືອງສູນກາງພັກ, ຄະນະເລຂາທິການສູນກາງພັກ ຕົກລົງ.

7. ມອບໃຫ້ກະຊວງການເງິນ ອອກຄໍາແນະນໍາ, ອະທິບາຍເນື້ອໃນສໍາຄັນ ແລະ ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ຄັ້ງທີ X ພ້ອມທັງຈັດພິມເປັນປຶ້ມ.

8. ມອບໃຫ້ຫ້ອງວ່າການສູນກາງພັກ ສົມທົບກັບພາກສ່ວນກ່ຽວຂ້ອງ ຊ່ວຍກົມການເມືອງສູນກາງພັກ, ຄະນະເລຂາທິການສູນກາງພັກ ຕິດຕາມ, ຊຸກຍູ້ ແລະ ປະເມີນຜົນ ການຈັດຕັ້ງປະຕິບັດ ຢ່າງເປັນປົກກະຕິ.

9. ພາຍຫຼັງໄດ້ຮັບຄໍາສັ່ງສະບັບນີ້, ຄະນະພັກກະຊວງ, ອົງການ, ນະຄອນຫຼວງວຽງຈັນ, ແຂວງ ຈຶ່ງຮີບຮ້ອນປົກສາຫາລື, ແບ່ງວຽກ, ແບ່ງຄວາມຮັບຜິດຊອບໃຫ້ກັນ ຢ່າງລະອຽດ, ຈະແຈ້ງ ແລະ ວາງແຜນຈັດຕັ້ງເຊື່ອມຊຶມ, ຜັນຂະຫຍາຍ ຢ່າງເປັນລະບົບ ແລະ ໃຫ້ທັນເວລາ ທັງໄດ້ຮັບຜົນດີ.

ຜ່ານການຈັດຕັ້ງປະຕິບັດ, ຖ້າມີບັນຫາຫຍຸ້ງຍາກ ໃຫ້ລາຍງານ ຄະນະເລຂາທິການສູນກາງພັກ ໂດຍຜ່ານ ຄະນະໂຄສະນາອົບຮົມສູນກາງພັກ, ຫ້ອງວ່າການສູນກາງພັກ, ຄະນະຈັດຕັ້ງສູນກາງພັກ, ຄະນະກວດກາສູນກາງພັກ ເພື່ອຮັບປະກັນໃຫ້ການຄົ້ນຄວ້າ, ເຊື່ອມຊຶມ ແລະ ຜັນຂະຫຍາຍມະຕິກອງປະຊຸມໃຫຍ່ຄັ້ງນີ້ ໃຫ້ທັນເວລາ ແລະ ມີປະສິດທິຜົນ.

ຄະນະເລຂາທິການສູນກາງພັກ
ຜູ້ປະຈໍາການ

